

تَرْجَمَةُ الْقُرْآنِ الْمَجِيدِ

برائے جماعت دہم



سُورَةُ الْمُؤْمِنُونَ

Download All Subjects Notes from website www.lasthopestudy.com

درست جواب کا انتخاب کریں۔

- (i) سُورَةُ الْمُؤْمِنُونَ کا مرکزی موضوع ہے:
- (الف) نبی کریم ﷺ کے اتباع کی دعوت
- (ب) جنت کی نعمتوں کا تذکرہ
- (ج) صحابہ کرام رضی اللہ عنہم کی صفات
- (د) قرآن مجید کا اعجاز
- (ii) سُورَةُ الْمُؤْمِنُونَ کے آغاز میں بیان کی گئی ہیں:
- (الف) مومنین کی صفات
- (ب) قیامت کی نشانیاں
- (ج) جنت کی نعمتیں
- (د) کفار کی سازشیں
- (iii) اللہ تعالیٰ نے حضرت نوح علیہ السلام کی قوم پر عذاب فرمایا:
- (الف) سیلاب کا
- (ب) آگ کا
- (ج) چیخ کا
- (د) پتھروں کا
- (iv) انسان کے تخلیقی مراحل کے ذکر کرنے کا مقصد مضبوط کرنا ہے:
- (الف) عقیدہ توحید
- (ب) عقیدہ رسالت
- (ج) عقیدہ تقدیر
- (د) عقیدہ آخرت
- (v) سُورَةُ الْمُؤْمِنُونَ کے آخری حصے میں تذکرہ ہے:
- (الف) مومنین کی صفات کا
- (ب) قیامت کے احوال کا
- (ج) انسان کی پیدائش کے مراحل کا
- (د) انبیائے کرام علیہم السلام کی دعاؤں کا

مختصر جواب دیں۔

- (i) سُورَةُ الْمُؤْمِنُونَ میں مومنین کی بیان کردہ دو صفات تحریر کریں۔
- (ii) سُورَةُ الْمُؤْمِنُونَ میں بیان کردہ انسانی تخلیق کے مختلف مراحل تحریر کریں۔
- (iii) سُورَةُ الْمُؤْمِنُونَ میں مومنین کو کس کا وارث قرار دیا گیا ہے؟ (iv) سُورَةُ الْمُؤْمِنُونَ میں کفار مکہ کے انکار کی کیا وجہ بیان کی گئی ہے؟
- (v) سُورَةُ الْمُؤْمِنُونَ کی ابتدائی دس آیات سے متعلق حدیث مبارک کا ترجمہ تحریر کریں۔

(i) سُورَةُ الْمُؤْمِنُونَ میں مومنین کی بیان کردہ دو صفات تحریر کریں۔

جواب: سُورَةُ الْمُؤْمِنُونَ کے آغاز میں مومنین کی صفات بیان کرتے ہوئے ارشاد فرمایا گیا ہے کہ ایسے مومن کامیاب ہو گئے جو اپنی نمازوں میں عاجزی اختیار کرتے ہیں، بے مقصد باتوں سے گریز کرتے ہیں، زکوٰۃ ادا کرتے ہیں، اپنی شرم گاہوں کی حفاظت کرتے ہیں، حد سے تجاوز نہیں کرتے، اپنے عہد و پیمان اور اپنی نمازوں کی حفاظت کرتے ہیں۔

(ii) سُورَةُ الْمُؤْمِنُونَ میں بیان کردہ انسانی تخلیق کے مختلف مراحل تحریر کریں۔

جواب: سُورَةُ الْمُؤْمِنُونَ میں مومنین کی صفات کا تذکرہ کرنے کے بعد انسان کی پیدائش اور ماں کے پیٹ میں تخلیق کے مختلف مراحل کا ذکر کیا گیا ہے۔ انسان کی تخلیق کے مختلف مراحل کو بطور دلیل بیان کر کے موت کے بعد دوبارہ زندگی کا ذکر فرمایا، جسے کافر ناممکن خیال کرتے

سُوْرَةُ الْمُؤْمِنُوْنَ کے بنیادی مضامین پر جامع نوٹ تحریر کریں۔

جواب: سُوْرَةُ الْمُؤْمِنُوْنَ کے بنیادی مضامین

سُوْرَةُ الْمُؤْمِنُوْنَ کے آغاز میں مومنین کی صفات بیان کرتے ہوئے ارشاد فرمایا گیا ہے کہ ایسے مومن کامیاب ہو گئے جو اپنی نمازوں میں عاجزی اختیار کرتے ہیں، بے مقصد باتوں سے گریز کرتے ہیں، زکوٰۃ ادا کرتے ہیں، اپنی شرم گاہوں کی حفاظت کرتے ہیں، حد سے تجاوز نہیں کرتے، اپنے عہد و پیمان اور اپنی نمازوں کی حفاظت کرتے ہیں۔ یہی لوگ جنت کے وارث ہیں۔ یہ صفات بیان کر کے اللہ تعالیٰ نے ایسے شخص کو کامیابی کی ضمانت عطا فرمائی جس میں یہ صفات پائی جائیں۔

مومنین کی صفات کا تذکرہ

سُوْرَةُ الْمُؤْمِنُوْنَ میں مومنین کی صفات کا تذکرہ کرنے کے بعد انسان کی پیدائش اور ماں کے پیٹ میں تخلیق کے مختلف مراحل کا ذکر کیا گیا ہے۔

انسان کی تخلیق کے مختلف مراحل

انسان کی تخلیق کے مختلف مراحل کو بطور دلیل بیان کر کے موت کے بعد دوبارہ زندگی کا ذکر فرمایا، جسے کافر نامکمل خیال کرتے تھے۔

اللہ تعالیٰ کی مختلف نعمتوں کا ذکر

اس سورت میں اللہ تعالیٰ کی مختلف نعمتوں کا ذکر ہے کہ اس نے آسمان سے پانی نازل فرمایا، اُس سے کھجوروں اور انگوروں کے باغات اور دوسرے کئی سیوہ جات پیدا کیے۔ پھر مختلف چوپایوں اور ان سے حاصل ہونے والے فوائد کا ذکر کیا گیا ہے۔

سبق آموز نشانیاں کا ذکر

یہ تمام سبق آموز نشانیاں ذکر کرنے کے بعد حضرت نوح علیہ السلام کی بعثت اور ان کی دعوت کا تذکرہ کیا گیا ہے۔ جب حضرت نوح علیہ السلام نے قوم کو اللہ تعالیٰ کی وحدانیت کی دعوت دی تو انہوں نے امتراضات شروع کر دیے۔

حضرت نوح علیہ السلام کی تبلیغ

حضرت نوح علیہ السلام کی تبلیغ کے باوجود جب قوم اپنی سرکشی پر ڈٹی رہی تو آپ علیہ السلام نے اللہ تعالیٰ سے مدد طلب فرمائی، اللہ تعالیٰ نے انہیں کشتی بنانے کا حکم فرمایا۔ اللہ تعالیٰ کے حکم سے ان کی قوم پر سیلاب کا عذاب آیا۔ حضرت نوح علیہ السلام اور ان کے ماننے والوں کو بچالیا گیا اور کافروں کو فرق کر کے عبرت کا نشان بنا دیا گیا۔ حضرت نوح علیہ السلام کے بعد چند دوسری قوموں کا بھی تذکرہ کیا گیا ہے۔

حضرت موسیٰ علیہ السلام اور حضرت ہارون علیہما السلام کی بعثت کا بیان

سُوْرَةُ الْمُؤْمِنُوْنَ میں حضرت موسیٰ علیہ السلام اور حضرت ہارون علیہما السلام کی بعثت کا بیان ہے کہ انہیں فرعون اور اس کی قوم کی طرف سے بھیجا گیا۔ فرعون اور اس کی قوم نے بھی تکبر کا مظاہرہ کرتے ہوئے حضرت موسیٰ علیہ السلام اور حضرت ہارون علیہما السلام کی بات ماننے سے انکار کر دیا، جس کی وجہ سے فرعون اور اس کی قوم ہلاک ہو گئی۔

حضرت عیسیٰ علیہ السلام اور انبیائے کرام علیہم السلام کا ذکر

حضرت عیسیٰ علیہ السلام اور ان کی والدہ کو اللہ تعالیٰ نے ایک نشانی بنایا۔ ان تمام انبیائے کرام علیہم السلام کا ذکر کرنے کے بعد یہ فرمایا

گیا ہے کہ انبیائے کرام علیہم السلام کو ایک ہی دین دیا گیا تھا، مگر ان کی امتیں انتشار کا شکار ہو کر فرقوں میں بٹ گئیں۔

اللہ تعالیٰ کی وحدانیت اور قدرت کاملہ

سُورَةُ الْمُؤْمِنُونَ میں اللہ تعالیٰ کی وحدانیت اور قدرت کاملہ کو دلائل سے سمجھایا گیا ہے۔ اللہ تعالیٰ نے یہ آنکھ، کان اور دل عطا فرما کر انسان کو پیدا فرمایا اور اسی کی طرف لوٹ کر جانا ہے۔ زندگی اور موت کا اختیار اسی کے پاس ہے وہی دن اور نرات کو بدلتا ہے، ہر قسم کی قدرت و قوت اور طاقت اسی کے پاس ہے۔

آسمانوں اور عرشِ عظیم کا مالک

نبی کریم ﷺ صَلَّی اللہُ عَلَیْہِ وَاٰلِہٖ وَاٰصْحَابِہٖ وَسَلَّمَ کو مخاطب کر کے فرمایا گیا کہ مشرکین سے پوچھے زمین اور اس میں جو کچھ بھی ہے وہ کس کا ہے؟ آسمانوں اور عرشِ عظیم کا مالک کون ہے؟ ہر چیز کی بادشاہی کس کے ہاتھ میں ہے؟ ان تمام سوالوں کے جواب میں اللہ تعالیٰ نے ان مشرکین کا جواب بھی نقل فرمایا ہے کہ یہ ضرور کہیں گے کہ تمام چیزوں کا مالک اللہ تعالیٰ ہے۔ اللہ تعالیٰ نے فرمایا: اس حقیقت کو جاننے کے باوجود یہ کیوں نصیحت حاصل نہیں کرتے!

سُورَةُ الْمُؤْمِنُونَ کے آخری حصے میں مشرکین کی موت اور قیامت کے احوال کا ذکر کیا گیا ہے۔ کفار کو ان کے انجام سے ڈرایا گیا ہے کہ قیامت کے دن جس کے بُرے اعمال کا پلڑا بھاری ہو وہ ہمیشہ کے لیے جہنم میں جائے گا۔

سُورَةُ الْمُؤْمِنُونَ کے آخر میں اللہ تعالیٰ نے اس حقیقت کو بھی بیان کیا ہے کہ اس نے کسی انسان کو بے کار اور بے مقصد پیدا نہیں فرمایا بلکہ سب کو اللہ تعالیٰ کی طرف لوٹ کر جانا اور اپنے اعمال کا حساب دینا ہے۔